

శ్రీ తులసీ స్తోత్రమ్

- జగద్ధాత్రి నమస్తుభ్యం విష్ణోశ్చ ప్రియవల్లభే ।
యతో బ్రహ్మోదయో దేవాః సృష్టిస్థిత్యంతకారిణః ॥ 1
- నమస్తులసి కల్యాణి నమో విష్ణుప్రియే శుభే ।
నమో మోక్షప్రదే దేవి నమః సంపత్రదాయికే ॥ 2
- తులసీ పాతు మాం నిత్యం సర్వాపద్భ్యోపి సర్వదా ।
కీర్తితాపి స్మృతా వాపి పవిత్రయతి మానవమ్ ॥ 3
- నమామి శిరసా దేవీం తులసీం విలసత్తనుమ్ ।
యాం దృష్ట్వా పాపినో మర్త్యాః ముచ్యంతే సర్వకిల్బిషాత్ ॥ 4
- తులస్యా రక్షితం సర్వం జగదేతచ్ఛరాచరమ్ ।
యా వినిర్హన్తి పాపాని దృష్ట్వా వా పాపిభిర్న రైః ॥ 5
- నమస్తులస్యతీతరాం యస్యై బద్ధ్యాంజలిం కలౌ ।
కలయంతిసుఖం సర్వం స్త్రియో వైశ్యాస్తథాపరే ॥ 6
- తులస్యా నాపరం కించిదైవతం జగతీతలే ।
యయా(యథా) పవిత్రతో లోకో విష్ణుసంగేన వైష్ణవః ॥ 7
- తులస్యాః పల్లవం విష్ణోః శిరస్యారోపితం కలౌ ।
ఆరోపయతి సర్వాణి శ్రేయాంసి వరమస్తకే ॥ 8

- తులస్యాం సకలా దేవా వసంతి సతతం యతః ।
అతస్తా మర్చయేల్లోకే సర్వాన్ దేవాన్ సమర్చయన్ ॥ 9
- నమస్తులసి సర్వజ్ఞే పురుషోత్తమవల్లభే ।
పాహి మాం సర్వపాపేభ్యః సర్వసంపత్ప్రదాయికే ॥ 10
- ఇతి స్తోత్రం పురా గీతం పుండరీకేణ ధీమతా ।
విష్ణు మర్చయతా నిత్యం శోభనైస్తులసీదళైః ॥ 11
- తులసీ శ్రీమహాలక్ష్మీర్విద్యా విద్యా యశస్వినీ ।
ధర్మాధర్మాననా దేవీ దేవదేవమనఃప్రియా ॥ 12
- లక్ష్మీప్రియసఖీ దేవీ ద్యౌర్భూమి రచలా చలా ।
షోడశైతాని నామాని తులస్యాః కీర్తయన్నరః ॥ 13
- లభతే సుతరాం భక్తి మంతే విష్ణుపదం లభేత్ ।
తులసీ భూర్మహాలక్ష్మీః పద్మినీ శ్రీర్హరిప్రియా ॥ 14
- తులసి శ్రీసఖి శుభే పాపహారిణి పుణ్యదే ।
నమస్తే నారదనుతే నారాయణ మనఃప్రియే ॥ 15

॥ ఇతి శ్రీపుండరీక కృతం తులసీస్తోత్రమ్ సంపూర్ణమ్ ॥